

⦿ ڈاکٹر میمونہ سبھانی

اسٹینٹ پروفیسر، شعبہ اردو، جی سی یونیورسٹی، فیصل آباد

⦿ نگس بانو

پی ائچ ڈی اسکالر، شعبہ اردو، جی سی یونیورسٹی، فیصل آباد

عالی شاعری کی نمائندہ اصناف: تعارف و تفہیم

Abstract:

Study of literature is macrocosm study. In the beginning total asset of human being was vicinage. He used pending and versification of tree and cornu as tool. The object of language and geometry of deceit was abortive charsis of inditement, civilization and kultur. After many centuries a civilization thrive when a civilization influences another cultivation it compite its infuse.

Keywords:

Poetry Language Sonnet Triolet Haiku Poetry

کوئی بھی سماج اور تہذیب و ثقافتِ محمدی حالت میں نہیں رہتا، تاریخ کے تموجات، حملہ آوروں کی لیغاریں، مال غنیمت اور اطاعت کی شرائط میں خواتین اور نو عمر لڑکوں کو بطور خراج پیش کرنا مختلف معاشروں میں ہی نہیں، ان کی زبان اور ادب میں پیوند کاری کو بھی فطری اور بھی غیر فطری بنا تارہا، ہندوستان کو کم و بیش ہر حملہ آور نے سونے کی چڑیا سبھا، اس لئے کئی مرتبہ یہ چڑیاں کل یا نیم ذبح ہوئی مگر اس کے پتھرے کی نوعیت بلکہ بہیت بدلتی رہی حتیٰ کہ صیاد کے پچکارنے کے اسلوب بھی بدلتے رہے، تاہم جب ہند مسلم تہذیب کی ایک عکسِ جمیل یعنی اردو زبان نے ارتقائی مرحل طے کئے تو اس نے معلوم تاریخی اور تہذیبی اسباب کی بنیاد پر پہلے عربی اور پھر فارسی زبان کو اپنا مرمبی اور معلم خیال کیا۔ یہی وجہ ہے کہ اردو شاعری میں انہی اصناف کا چلن ہوا، اور مقبول ہوئیں جوان دوز بانوں کے ویلے سے آئیں، بدقتی سے اردو کو سنکرت یا ہندوستانی سر زمین سے مسلک کرنے کے رجحان کی حوصلہ شکنی کی گئی، میرا بھی یا ایک دو گیت نگار اتننا کا درجہ رکھتے ہیں، مگر گیت کا رس، نغمہ یا رہس یا ڈرامے کے سنکرتی رنگ یا انگ کو اہمیت نہ دی گئی۔ ترقی پسند تحریک کے عروج کے زمانے میں تو خیال یا موضوع کو اہمیت دی گئی، بہیت، صنف یا تکنیک کے مسائل کو کم تر درجہ دیا گیا، کیونکہ ترقی پسند شاعروں کا ادبی نقطہ نظر مقصدی اور افادی تھا اس لئے بہیت میں تجربے کا مسئلہ ان کے لئے ثانوی حیثیت رکھتا تھا۔ ان کا مقصد اپنے افکار کی

تبليغ اور اشاعت تھا، ایسی صورت میں کسی نئی بیت کا تجربہ ان کے مقصد کی راہ میں حائل ہو سکتا تھا اس لئے کہ اگر کوئی نامانوس بیت سامنے آتی ہے تو فطری طور پر نظم کا قاری بیت کی گتھیوں کو سمجھانے میں لگ جاتا ہے اور اصل مقصد سے دور ہو جاتا ہے۔ اس طرح ایک لمبے عرصے تک قاری خود کوئی بیت سے متعارف کرنے میں صرف کر سکتا ہے۔ یہی وجہ ہے کہ جب ان۔ م۔ راشد، میرا جی اور دوسرے نظم زگاروں نے آزاد نظمیں، لکھیں اور ان پر ایک حلقة سے اعتراضات ہوئے تو ترقی پسندادیوں نے اس تجربے سے اپنی برأت کا اظہار کیا۔ ڈاکٹر عبدالحیم ترقی پسندادیوں کو منبہ کرتے ہوئے لکھتے ہیں:

”ترقی پسندادیوں کے لئے اسلوب اور طرزِ ادا کا سوال موضوع سے اس طرح وابستہ ہے کہ ایک

کو دوسرے سے الگ نہیں کیا جاسکتا۔ اگر وہ اپنے خیالات کو زیادہ سے زیادہ لوگوں تک پہنچانا

چاہتے ہیں تو ان کو چاہیے کہ ادب کے مسلمہ اسلوبوں کو اس وقت تک ترک نہ کریں جب تک وہ

بالکل ناموزوں نہ ثابت ہو جائیں۔ اس بات کی ہبیثہ احتیاط کرنی چاہیے کہ نئے اسالیب کے

گورکھ دھنڈے میں کہیں ان کا مقصد اور مطلب ہی خط نہ ہو جائے۔ نئے اسلوب کی تلاش

درحقیقت ایک طرح کی خود پرستی اور انفرادیت پسندی ہے جس سے ترقی پسندادیب کو بچنا

چاہیے۔^(۱)

ترقی پسند شاعروں میں فیض کے علاوہ کسی اور نے ہمیشہ تجربے کی نمایاں کوشش نہیں کی، فیض کی بیش تر نظمیں نیم پاہنڈ اور معزی بیت میں ہیں۔ ان کی نظموں میں قوانی کی ترتیب اکثر غیر متوقع ہوتی ہے۔ نظم ”تہائی“ میں قوانی کے استعمال کے اعتبار سے مصروعوں کی عردی صورت اس طرح بنتی ہے: ۱۔ ۲۔ ۳۔ ۴۔ ۵۔ ۶۔ ۷۔ ۸۔ ۹۔ ۱۰۔ انومصرعوں کی اس نظم میں دوسراؤ نو اول مصروع ہم قافیہ ہے، تیسرا اور پانچواں ایک قافیہ اور چوتھا، چھٹا اور ساتواں مصروع ایک قافیہ رکھتے ہیں۔ پہلا اور آٹھواں مصروع خود مختار ہے۔ یہ صورت بہر حال نامانوس ہے لیکن اس سے یہ اندازہ ہوتا ہے کہ فیض نے قوانی کو مروجہ طریقہ سے استعمال نہ کر کے نظم کی داخلی ضرورت کے مطابق برتا ہے۔ فیض نے آزاد نظم کے تجربے بھی کئے ہیں، ان کی پہلی آزاد نظم ”بول کے لب آزاد ہیں تیرے“ ہے۔ دوسری زیادہ کامیاب نظم ”ایک منظر“ ہے۔ ترقی پسند شاعروں نے رفتہ رفتہ آزاد نظم کی بیت قبول کی ہے اور اس کے امکانات سے فائدہ اٹھایا ہے۔ مخدوم کی پہلی آزاد نظم ”اندھیرا“ ہے۔ ”گل تر“ کی نظموں میں زیادہ کامیاب آزاد نظم ”چاند تاروں کا بن“ اور ”لخت جگر“ ہے۔ سردار جعفری ابتداء میں آزاد نظم کے شدید مخالف رہے ہیں لیکن ۱۹۷۴ء کے آس پاس انہوں نے اپنے تصور میں تبدیلی پیدا کی اور طویل نظم ”عنی دنیا کو سلام“ آزاد ہیت میں لکھی۔ اس کے علاوہ شعری مجموعے پیراہن شرر، ایک خواب اور اوراہو پکارتا ہے میں شامل متعدد نظمیں آزاد ہیت میں ملتی ہیں ان میں اودھ کی خاک حصیں، انفرادی طرز احساس اور نئی ایمجری کے سبب ان کی بہترین نظم ہے۔^(۲)

ہمارے ہاں ویسے تو مژا غالب نے سفر گلکتہ کے بعد اندازہ لگالیا تھا کہ انگریز اپنی ایجادات اور علم و فن کے ساتھ ہندوستان میں کسی نیکی شکل میں مقیم رہے گا، تاہم جدید نظم کی بیت کو متعارف کرانے میں عبدالحیم شری اور اسمعیل میرٹھی کو تقدیم حاصل ہے: ابتدائی دور ہی سے اسماعیل میرٹھی اور شریر کے زمانے میں نظم کی نئی شکلیں تلاش کی جانے لگیں ان

میں ایک شکل معرنی نظم کی تھی جس میں بحر اور بحر کے ارکان کی تعداد اور ترتیب تو وہی رہتی ہے جو پابند نظموں کی ہوتی ہے مگر قافیہ اور ردیف کی قید نہیں تھی یعنی ہر مرصع تو ایک ہی بحر میں تھا اور برابر تھا مگر پہلے مرصع کے قافیہ یا ردیف کا پابند نہیں تھا مثلاً یہ مرصع:

ارے چھوٹے چھوٹے تارو
کہ چمک دمک رہے ہو
تمہیں دیکھ کر نہ ہو وے
مجھے کس طرح تحریر

یہاں ہر مرصع کی ردیف اور قافیہ الگ ہے۔ معرنی نظم کا یہ تجربہ عام نہیں ہوا۔ بعد کے دور میں آزاد نظم کا عروج ہوا۔ ن۔ م۔ راشد کے مجموعہ کلام میں اور اکی نظموں سے یہ صنف مقبول ہوئی۔ جواز یہ تھا کہ ردیف اور قافیہ کی پابندی خیالات کے اظہار میں رکاوٹ ڈالتی ہے قافیہ خود مضمون سمجھانے لگتا ہے اور شاعر کبھی قافیہ اور ردیف کے لائق میں آکر روایتی مضمون باندھتا ہے یا پھر اپنے دل کی بات کہنے کیلئے مناسب قافیہ نہ ملنے کی وجہ سے کمزور ہوتا ہے اس کے علاوہ قافیہ اور ردیف والی شاعری میں نظم کی مختلف تکنیک کو برتنے کی سہولت بھی بہت کم ہے۔ ڈاکٹر محمد حسن لکھتے ہیں:

”انہی ضرورتوں کے ماتحت آزاد نظم لکھی جانے کی۔ آزاد نظم میں بھی خیال اور کیفیت کی وحدت دوسری نظموں کی طرح ضروری ہے ساتھ ارتقاء یہاں بھی لازم ہے۔ ہر مرصع دوسرے سے اس طرح پیوست اور ہم آنگن ہونا چاہیے کہ اسے حذف نہ کیا جاسکے گویا آزاد نظم کا ہر مرصع خواہ چھوٹا ہو خواہ بڑا پوری نظم کے لئے ناگزیر ہونا چاہیے۔ فرق صرف بحر کے مختلف ارکان کی ترتیب میں ہوتا ہے اور اس اعتبار سے آزاد نظم لکھنے والا شاعر قافیہ عام مرجبہ سہاروں سے کام لئے بغیر نظم میں ترجم شعریت اور کیفیت برقرار رکھنے کا چلتیغ قبول کرتا ہے۔ البتہ اس کو یہ آسانی ضرور ہے کہ وہ قافیہ کی مجبوری کے بغیر جس طرح چاہے اپنی نظم کے ہر مرصع کو اپنے خیال اور کیفیت کے مطابق ڈھال سکتا ہے۔ مثلاً ن۔ م۔ راشد کی ”خود کشی“ یا ”دریچ“ کے قریب، میں نظم قصے کے چھ سے شروع ہوتی ہے اور ایک ڈرامائی کیفیت کا حصہ ہے اسی طرح سلام چھی شہری کی نظم ”اندیشہ“ مخف مکالمہ ہے یا اختر الایمان کی نظم ”سبرہ“ بیگانہ ایک مکمل تمثیل ہے۔ غرض نظم اب نت نے پیرا یوں میں لکھی جانے لگی اور لکھی جانے رہی ہے۔ آزاد نظم کے ساتھ ساتھ چار پانچ عشرے پہلے نثری نظم کا بھی چلن ہو گیا ہے نثری نظم لکھنے والوں کا کہنا یہ ہے کہ شاعری کا جو ہر اسی وقت نکھرتا ہے جب وہ قافیہ اور ردیف کے سہارے کے بغیر نہیں۔ بحر اور وزن کے سہاروں کے بغیر شعریت اور کیفیت پیدا کر سکے اور چونکہ اعلیٰ ترین شاعری عہد قدیم سے وہی مانی گئی ہے جو نثر سے قریب تر ہوا اور روزمرہ کی زبان سے قریب ہو جائے اس لئے نثری نظم نے اپنے طور پر شاعری کی شعریت برقرار رکھنے ہوئے اسے نثری ترتیب دینے کی کوشش کی ہے یہاں مرصعون کی وحدت

کے بجائے پوری نظم یا اس کے مختلف گلزوں کی وحدت ہی کو پیش نظر رکھنا چاہیے۔“ (۳)

جیسا کہ پہلے ذکر ہوا، ان اصناف سے تو ہم عام طور پر ہم مانوس ہیں، جو عربی اور فارسی سے آئیں، مگر انگریزی، فرانسیسی، اطالوی یا جاپانی سے جو اصناف ہمارے ہاں آئیں، ان کے مشاعرے بھی ہوئے اور بعض مشاق شاعروں نے مجموعے بھی چھاپے، ان کا تعارف تو کرایا جائے۔

سانیٹ:

سانیٹ انگریزی سے درآمد شدہ ہے۔ دل چسپ بات یہ ہے کہ خود انگریزی میں یہ اطالوی سے آیا ہے۔ سانیٹ غنائی شاعری کے ذیل میں آتی ہے۔ غنائیت، غزل کی روائی اور اتر چڑھاؤ کی باریکیاں، قافیہ و بحر کے استعمال اور ترتیب میں چاہکدتی ایسے فنی تقاضے ہیں جنہوں نے سانیٹ کو مشکل صنف بنادیا ہے۔ سانیٹ کے لیے بحر کے انتخاب میں بڑی بصیرت صرف کرنا پڑتی ہے۔ اس میں زیادہ طویل یا مختصر بحر بے سود ثابت ہوتی ہے۔

سانیٹ اس نظم کو کہتے ہیں جس میں عموماً چودہ مصرعے ہوتے ہیں جو ایک ہی بحر میں ہوتے ہیں۔ ترتیب ان کی یوں ہوتی ہے۔ پہلے ایک مصرعہ ایک ردیف تافیہ کا، پھر ایک شعر (مطلع کی شکل کا) پھر ایک مصرع پہلے مصرع سے مر بوط۔ اس طرح تین بند لکھنے کے بعد آخر میں ایک شعر مطلع لکھ کر نظم پوری ہوتی ہے۔ پروفیسر احتشام حسین لکھتے ہیں:

”سانیٹ چودہ شاعروں کی ایسی نظم ہے جس میں ایک بندادی جذبہ یا خیال دلکشوں میں پیش کیا جاتا ہے۔ اس کا ہمیٹ تصور مختلف اوقات میں تبدیل بھی ہوتا رہا ہے، لیکن کسی نہ کسی شکل میں بنادی خصوصیت برقرار رہی ہے۔“ (۴)

سانیٹ مغرب کی شاعری میں غنائیت کا عمدہ نمونہ ہے۔ اس میں یہ خصوصیت ہے کہ غزل اور نظم کے درمیانی فاصلے کو ختم کر سکے۔ اس کا رواج پندرھویں صدی میں فرانس اور برطانیہ سے ہوا۔ یہ ایک اطالوی لفظ پرمنی ہے جس کے معنی چھوٹا نغمہ یا چھوٹی آواز میں۔ سانیٹ بعض استثنائی صورتوں کو چھوڑ کر چودہ شاعروں پر مشتمل ہوتا ہے۔ قوانی لازم ہیں اور تعداد میں پانچ سے سات ہو سکتے ہیں۔ یہ دور جدید کی پیداوار ہے۔ اسے نظم کی ایک شکل کہہ سکتے ہیں۔ ڈاکٹر خلیل الرحمن راز لکھتے ہیں:

”سانیٹ کو ایک محدود مختصر نظم ایک طویل قطعہ یا ایک مصنوعی غزل قرار دیا جا سکتا ہے جس کے شاعروں کی تعداد چودہ متعین ہے جس کی ایک روایتی ترتیب ہے۔“ (۵)

سانیٹ کے بارے میں خیال کیا جاتا ہے کہ اطالوی شاعر پیٹر ارک نے اس کی بنیاد رکھی۔ ویاٹ (Wyat) اگریزی کا پہلا شاعر تھا جس نے اس صنف میں طبع آزمائی کی۔ وہ بحیثیت سفیر اطالیہ اور فرانس کے درباروں سے وابستہ رہا اور اسی سے اس نئی ہیئت کی خوشی چینی کی۔ ملکہ النزہت کے عہد میں جب علوم و فنون کی نشاة ثانیہ ہوئی تھی۔ انگریزی سانیٹ اپنے عروج کو پہنچا۔ اطالیہ سے یہ صنف فرانس اور فرانس سے دوبارہ انگلستان کی مختصری مسافت طے کرنے کے بعد برطانیہ پہنچی۔ برطانیہ میں سانیٹ کو قبول ہونے میں زیادہ دیر نہیں لگی۔ اہم شاعروں میں ویاٹ (Wyatt)، سرے (Surrey)، ڈرائیڈن (Dryden)، شیکسپیر (Shakespeare)، اپنسر (Spenser) اور سرفلپ سڈنی (Sudney) تھے۔

(Sir Philip Sydney) شامل ہیں۔ جے۔ اے۔ کڈن لکھتے ہیں:

"The term derives from the "Italian Sonette" a little sound or bang, except for the curtal sonnet (q.v) to ordinary Sonnet consist of fourteen lines, usually in Iambic pentameters considerable variations in rhyme scheme".⁽⁶⁾

انگریزی میں سانیٹ کو ایک اہم مقام حاصل ہونے کے باعث بہت سے اہم شعراء نے اس بیت پر عبور حاصل کرنے پر فخر محسوس کیا۔ ملٹن (Milton)، ورڈزورٹھ (Wordsworth)، کیٹس (Keats)، بروئنگ (Burne) (Swin Burne)، میتھیو آرنلڈ (Mathew Arnold)، روزی (Reaetti)، روبن (Robin) (Browning) اور روپٹ بروک (Rupert Brook) نے انگریزی میں اعلیٰ پائے کے سانیٹ لکھے ہیں۔ سانیٹ کی تین اقسام ہیں:

i۔ اطالوی (Italian) یا پیٹراکن (Petrachan) سانیٹ

ii۔ انگریزی (English) یا شیکسپیری (Shakespearian) سانیٹ

iii۔ اسپنسری (Spensirian) سانیٹ

کئی وجہات کی بنا پر میسوں صدی انگریزی سانیٹ کے لیے زوال کا زمانہ ہوا۔ پھر بھی میسوں صدی میں جن شعراء نے اس کو کسی نہ کسی روپ میں قائم رکھنے کی کوشش کی۔ ان میں ٹاس ہارڈی، بیلفر یڈ، ڈگلس، جان میفلیڈ، روپٹ بروک، ولفریڈ اور یین اور رابرٹ کلگز وغیرہ کے نام شامل ہیں۔ ان میں سب سے نمایاں نام روپٹ بروک کا ہے۔ ان شعراء کے بعد انگریزی سانیٹ عدم تو جہی کاشکار ہو گئی۔

ترائیلے:

ترائیلے فرانسیسی زبان کا لفظ ہے۔ اس کے معنی میں چھوٹے تین، فرانسیسی شاعری میں بندوں کے ایک نظام کو ترایوئے (Troillet) کہتے ہیں، اس کا استعمال بہت قدیم زمانے نہیں ملتا۔ مگر جس بیت کے لیے یہ لفاظ استعمال کیا جا رہا ہے۔ وہ بیت متعین اور بہت قدیم ہے اور فرانس میں تیرہ ہویں صدی میں بھی نظر آئی ہے، اس بیت کا قرون وسطی کے شاعروں خصوصاً دے چمپس (Dechamps) اور فروئسارت (Froussart) نے اپنایا، مگر پندرہویں صدی کے اختتام پر اس کو نظر انداز کیا جائے لگا۔

ترائیلے میں آٹھ مصرع ہوتے ہیں لیکن ان میں قافیوں کا تنوع نہیں ہوتا۔ صرف دو قافیے ہی استعمال ہوتے ہیں پہلا مصرع تین بار اور دوسرا مصرع دو بار دہرایا جاتا ہے۔ یعنی پہلا، چوتھا اور ساتواں مصرع ایک ہی ہوتا ہے اور دوسرے مصرع کو آٹھواں بنا دیا جاتا ہے۔ اس کی ترتیب یہ ہوتی ہے:

الف ب الف الف ب الف ب

قافیوں کی اس ترتیب سے ہم قافیہ مصرعوں کو ترتیب یوں نہیں ہے۔

پہلا، تیسرا، چوتھا، پانچواں، ساتواں / دوسرا، چھٹا، آٹھواں

یہ آٹھ مصرع دراصل پانچ مصرعون سے وجود میں آتے ہیں جس کا مطلب ہے کہ تین مقامات پر ترجیحی مصرع لائے جاتے ہیں، دہرائے جانے والے مصرعون کی صورت یہ ہوتی ہے۔ چوتھا اور ساتواں مصرع کے مقام پر پہلا مصرع دہرایا جاتا ہے اور آٹھواں مصرع کے مقام پر دوسرا اس طرح پانچ مصرعون سے آٹھ مصرع وجود میں آتے ہیں، قوانی کی اس ترتیب کی اہم خوبی یہ ہے کہ دہرائے جانے والے مصرع اس مقام پر جہاں انھیں دہرایا گیا ہے غیر مناسب، بے جوڑ اور محض پیوند کاری معلوم نہ ہوں بلکہ یہ احساس ہو کہ ان مقامات پر ان مصرعون سے زیادہ بہتر یا مناسب کوئی اور مصرع ہو ہی نہیں سکتا۔ اس بیت کی سب سے دل چسپ بات یہی ہے۔ ڈاکٹر حنفی کیفی لکھتے ہیں:

"Trolet" تری اولے فرانسیسی شاعری کا ایک سانچہ ہے جس میں پانچ مصرعون کے الٹ پھیر سے آٹھ مصرعے بنائے جاتے ہیں۔⁽⁷⁾

انگریزی زبان میں ترائیلے لکھنے والوں میں آسٹن ڈبلسون (Austin Dobson) اور ڈبلیو. ای۔ ہینلی (W.E.Henly) مشہور ہیں۔ یہ صنف کافی عرصہ سے محفوظ ہو چکی ہے۔ ترائیلے میں خیال کی وحدتی اکائی کو برقرار رکھا جاتا ہے۔ یعنی مصرعون کو دہرا کر حسن پیدا کیا جاتا ہے۔

کیفیت "Troilet" کی تعریف ان الفاظ میں کی گئی ہے:

"Troilet is form of shyming poetry. The shyme scheme is
Aba AabAB. The upper case letter denote refrains that
are repented the lower case letter denote line which
must shyme"⁽⁸⁾

کیفیت:

کیفیت مغرب کی دین ہے۔ یہ شعروادب کا قدیم سرمایہ ہے۔ سب سے پہلے مغربی شاعروں نے اسے متعارف کرایا۔ کیفیت اطالوی زبان کا لفظ ہے جو لاطینی زبان کے لفظ Cantusfirmus سے مآخذ ہے۔ کیفیت کی زبان سیدھی سادی ہے اور الفاظ کے پیچھے معنی چھپے ہوتے ہیں۔ اس کا اہم مقصود قاری کو سادہ، آسان اور خوش کن الفاظ میں اخلاقی سبق دینا ہوتا ہے۔ ایڈن برگ اور جان گریٹ نے اس کی وضاحت یوں کی ہے:

"The Treble or highest post in choral music."⁽⁹⁾

کیفیت کا لفظ اپنے اندر وسیع مفہوم رکھتا ہے کسی خاص نقطہ نظر کی وضاحت کے لیے اسے استعمال کیا جاتا ہے۔ اس کے الفاظ میں گفتار کی طاقت ہوتی ہے جس طرح ہر صرف ادب روی عصر کی ترجمان ہوتی ہے اور عصری تقاضوں کی کوکھ سے جنم لیتی ہے اور ان کو پایہ تکمیل تک پہنچانے کے لیے اپنی نشوونما کا اہتمام کرتی ہے۔ شیم احمد لکھتے ہیں:

"کیفیت کے لغوی معنی ہیں، 'نظم کا باب یا فصل'، کسی رزمیہ نظم کے ذیلی حصے کو بھی کیفیت بنتے ہیں۔"⁽¹⁰⁾

قدیم یونانی عہد میں طویل نظمیں جس میں جنگجو اور سورماؤں کی بہادری کے واقعات بیان کیے جاتے ہیں۔ ہومر کی رزمیہ نظمیں ایلیڈ اور اوڈیسی خاص اہمیت کی حامل ہیں۔ ہومر کے بعد طویل نظموں کے ضمن میں ورجل کا نام آتا ہے۔ قدیم دور میں کسی طویل نظم خصوصاً رزمیہ کا آغاز کرتے ہوئے شعری کی دیوی (Muse) سے مد طلب کی جاتی اور نفس مضمون کو ادا کرنے کے لیے مختلف حصوں میں تقسیم کیا جاتا ہے۔ ان حصوں کو کینفو کہتے تھے۔ کینفو زیعن کیننس (Cantus) دراصل گرجاگھر میں گائے جانے والے ایک قسم کے گیت کو کہتے ہیں۔ یادہ نغمہ جو صوتی تاثر پیدا کرے۔ ابوالاعجاز حفیظ صدقی نے کینفو کی تعریف ان الفاظ میں کی ہے:

”کینفو کے لغوی معنی گیت اور مغربی شاعری کی اصطلاح میں کینفو سے مراد ہے کسی طویل نظم کا ایک

معین حصہ۔“ (۱۱)

اس کا مفہوم خوب صورت گائیکی ہے۔ کینفو اس وقت کی یادداشتی ہے جب شاعری گنگنا نے کے عمل کے ساتھ مشروط تھی۔ کینفو کی اصطلاح بطور طویل نظم کا ایک حصہ سب سے پہلے اطالوی شاعر دانتے، بو۔ ای آرڈو (Boiardo) اور آری اسٹو (Ariosto) نے استعمال کی۔ انگریزی شاعری میں اکثر بڑے بڑے شعرانے طویل نظمیں لکھی ہیں اور ان کو مختلف حصوں میں تقسیم کیا ہے۔ ہر حصے کو کینفو کہا گیا ہے۔ خاطر غزنوی لکھتے ہیں:

”کینفو ایک ہی نظم کے ایک ہی موضوع کے مختلف ابواب کی حیثیت رکھتے ہیں۔“ (۱۲)

غناہیہ انداز میں کہی جانے والی رزمیہ اور بزمیہ نظم کو بھی کینفو کہہ سکتے ہیں۔ بیسویں صدی میں مغربی نظم نگار ایذرپاؤڈ (Ezra Pound) نے ہمیتوں کے مختلف تجربات کی۔ انھی تجربات میں اس نے صنف نظم کینفو کو بھی متعارف کرایا اور انسانی تاریخ و تہذیب پر ایک طویل نظم لکھ کر اس کے مختلف لکڑوں کو کینفو کا نام دیا۔ ناصر حسین لکھتے ہیں:

”کینفو اطالوی شاعری کا طریقہ امتیاز ہے۔ اطالوی ادب میں کینفو سے مذہب

(Religion) ثقافت اور تاریخ کا کام لیا گیا ہے۔“ (۱۳)

اطالوی ادب میں کینفو ز کا لفظ سب سے پہلے دانتے نے استعمال کیا۔ دانتے نے (۱۳۲۱ء۔ ۱۲۶۵ء) کینفو کا لفظ شاعری میں بطور نظم کا ایک لکڑا استعمال کیا۔ نظم کا وہ لکڑا جو گا کر پڑھا جاسکے اور جو کینٹی کل (Centicle) کہلائے۔ کینٹی کل دراصل ”گیت یا مناجات“ ہیں۔ گویا ایک طویل نظم کی بڑے حصوں پر مشتمل ہوا اور پھر یہ حصے ذیلی حصوں میں تقسیم ہوں جسے کینفو کہا جائے۔

اس کے لیے کسی مخصوص بحر کی ضرورت نہیں۔ اس کے مصروف میں قوانی کی ترتیب مقررہ اصولوں کے مطابق ہوتی تھی۔ کینفو ز کو ہمیت اور تکنیک کے اعتبار سے مختلف گروہوں میں تقسیم کیا جا سکتا ہے۔ کینفو ز کی مندرجہ ذیل اقسام ہیں:

i. اطالوی (Italian) کینفو ز

ii. انگریزی کینفو ز

iii. ایذرپاؤڈ کے کینفو ز

کینفو ز کی حیثیت نظم میں وہی ہوتی ہے جو ایک ناول میں باب (Chapter) کی ہوتی ہے۔ جس طرح ناول

میں کہانی خاص ترتیب سے آگے بڑھتی ہے اور ہر باب کا اختتام کہانی کو ایک خاص موڑ پر لے آتا ہے جو قارئ کے لیے دل چھپی کا باعث بنتا ہے۔
ہائیکو:

عربی، فارسی اور ہندی کے بر عکس ہائیکو خالصتاً جاپانی صنف ہے۔ یہ صنف مکمل طور پر فطرت نگاری کے لیے استعمال کی جاتی ہے۔ اس میں مصوری اور تصویر کشی کا غرض نمایاں ہے۔ یہ تمین مصروعوں پر مشتمل ہوتی ہے اور پنجابی میں یہ کے بہت قریب ہے۔ جاپان میں ۵۔۷۔۵ کی ہیئت میں لکھی جاتی ہے۔ جاپانی ہائیکو میں قافیہ نہیں ہوتا لیکن اگر آجائے تو کوئی مضائقہ نہیں۔ ڈاکٹر فرمان فتح پوری لکھتے ہیں:

”ہائیکو“ نامی مختصرنظم صرف تمین مصروعوں پر مشتمل ہوتی ہے۔ پہلے مصرعے میں پانچ دوسرے میں سات اور تیسرا میں پانچ صوتی آہنگ ہوتے ہیں۔ یعنی پوری نظم سترہ صوتی آہنگوں پر مشتمل ہوتی ہے۔“ (۱۳)

یہ بہت نرم و ملائم الفاظ میں وجود پاتی ہے۔ ایجاز و اختصار اس کا حسن ہے اور اس کا مفہوم دھینے اور شاسترے لجھ میں بیان کیا جاتا ہے۔ اس کا آغاز جاپان میں سولہویں صدی میں ہوا۔ جاپانی زبان میں شکی، بوسن اور ریسا ہائیکو ہائیکو کے ارکان ربع کا درج رکھتے ہیں۔ ہائیکو کی وضاحت ڈاکٹر انصاری ان الفاظ میں کرتے ہیں:

”سولہویں صدی کی ایک مقبول صنف شاعری تھی۔ عموماً اس میں ۲۳۰۵۰ یا ۱۰۰۰ اشعار ہوا کرتے تھے۔ اس کی تینیں اکثر اوقات کئی شہر میں کر کرتے تھے اور اس ضمن میں طلے شدہ قوانین کی پابندی کرتے تھے۔“ (۱۴)

جاپان میں مختلف اصناف تھن مثلاً ہائیکو، تانکا، ریکا، امايو، ہائیکانی وغیرہ بہت مشہور ہیں لیکن ان میں سب سے زیادہ شہرت ہائیکو میں۔ جاپان میں ہر چھوٹے بڑے شہر میں ہائیکو کلب موجود ہیں۔ اس کے علاوہ رسائل و جرائد میں اس کی بھرمار اس بات کا ثبوت ہے کہ وہاں عوام و خواص اسے پسند کرتے ہیں اور ہر سال تقریباً ایک لاکھ کے قریب ہائیکو تخلیق کرتے ہیں۔ علیم صبانو ییدی ہائیکو کی وضاحت کرتے ہوئے لکھتے ہیں:

”جس طرح قصیدے سے تشیب کا حصہ جدا ہو کر غزل کے روپ میں ڈھل گیا۔ اسی طرح جاپانی صنفِ تھن تکا (Tanka) کا پہلا حصہ اس سے الگ ہو کر ہائیکو کی شکل اختیار کر گیا۔“ (۱۵)

تکا کے پانچ مصرعے بالترتیب پانچ، سات، پانچ، سات، سات یعنی کل ۱۲ سالموں یا صوتی ارکان (Syllables) پر مشتمل ہوتے ہیں۔ جاپان میں شروع ہی سے مختصرنظموں کا رواج عام ہے۔ مختصر اصناف میں کشناڑا، سیڈوکا، سوہیکا، چکا، تکا اور یہ نکا وغیرہ بہت مشہور اور پسندیدہ ہیں۔ تاہم ان میں سب سے مختصر ترین ہائیکو ہے اور اس کی مقبویت عدم المثال ہے۔ عنوان چشتی لکھتے ہیں:

”جاپانی شاعری میں نہ قافیہ ہوتا ہے۔ نہ بھرگر آہنگ ہوتا ہے۔ دراصل اس میں صورت رکن Syllables کو گناجا تا ہے۔“ (۱۶)

اس میں کتابوں سے تربیت کرنے کی بجائے ایسی ذاتی تعلیم و تربیت پر زور دیا جاتا ہے جس کا تعلق براہ راست فطرت سے ہوتا ہے۔ اس کا مقصد ایسی جبلت کو بیدار کرنا ہے جو لاشعوری کی تھی میں خوابیدگی کے عالم میں پڑی ہو۔ ہائیکو کا آغاز دراصل مزاحیہ اور تفریحی صنف ہائیکانی سے ہوا۔ یہ سولہویں صدی کی ایک مشہور صنف شاعری ہے۔ ہائیکو کو سپلے جاپان میں ہائی کائی یا ہکو ہی کہا جاتا تھا۔ جاپان میں ہائیکو کا موجودتا کا ہاما کوشی کو مانا جاتا ہے۔ خیال کیا جاتا ہے کہ پہلا ہائیکو حسے ریزکا سے الگ کر کے لکھا گیا غالباً شہنشاہ ہوری کا دا کا ہے۔ رفیق سندیلوی لکھتے ہیں:

”جاپانی ہائیکو کا مزاج بدھ مت اور شعومت کے داخلی اثرات سے مرتب ہوا۔ زین بدھ مت مظاہر فطرت سے بہت نزدیک ہے۔ یہ ندھب یا مسلک انسان کے قلب میں ارتکاز فکر اور تطبیری امکانات پیدا کرتا ہے۔ زین راستی اور نیک نیتی سے انسان کی داخلی سرستیوں سے مسرو و محظوظ ہونے کا نام ہے۔ زین مت میں دھیان کے حصول پر زور دیا جاتا ہے۔“ (۱۸)

ہائیکو جاپانی صنفِ نظم ہے لیکن مغرب میں بھی اسے مقبولیت حاصل ہوئی۔ مغرب میں ہائیکو کا پہلا تعارف بی۔ ایچ۔ چیسبر کی کتاب جاپانی شاعری (Japanese Poetry) کے ایک باب بعنوان ”باشو اور جاپانی اپی گرام“ کی وساطت سے ہوا۔ یوں ہائیکو کے ضمن میں اپی گرام (Epigram) کی اصطلاح چل نکلی۔ ہائیکو ایک ایسی نظم کو کہتے ہیں جو بذله سنجی اور طنز یا اشارات کی حامل ہو۔ سانیٹ مغربی صنف ہے۔ فنی لحاظ سے یہ ایک مشکل صنف ہے۔ الفاظ کے انتخاب، اختیار اور تسلسل خیال اس کے بنیادی عناصر ہیں۔ یہ درجیدی کی پیداوار ہے، اسی طرح انگریزی شاعری میں اکثر شعرانے طویل نظمیں لکھی ہیں اور ان کو مختلف حصوں میں تقسیم کیا ہے۔ ہر حصہ کہیں کہلاتا ہے۔ عام طور پر کہیو ”گا“، کر پڑھی جانے والی نظم ہے۔ فرانسیسی شاعری میں ترائیلے بندوں کے ایک نظام کو کہتے ہیں جس بیت کے لیے یہ لفظ استعمال کیا جا رہا ہے وہ بیت متعین اور بہت قدیم ہے۔ جاپانی ہائیکو خاص وزن اور آہنگ کم سے کم ارکان پر مشتمل ہوتا ہے۔

یہی نہیں ہمارے ہاں تو جیلانی کا مران کا ایک مجموعہ استانزے کے نام سے ہے، جو stanza کی یادداشت ہے، حالی کے ایک شاگرد پنڈت برجموہن دتا تریہ کیفی نے ۱۸۸۷ء میں ایک نظم ملکہ و کٹوری کی تاج پوشی کی گولڈن جوبی کے موقع پر مدح میں اسمیز اکی بیت میں لکھی تھی، انہوں نے خود لکھا ہے:

”ہر بند کے چار مصرے ع تھے، اس طرح کہ پہلا، تیسرا اور دوسرا، چوتھا مصرع ہم قافیہ تھے۔“ (۱۹)

حقیقت یہ ہے کہ ان تمام اصناف یا ہائیکوں کو کسی بڑے شاعر نے چھو اور اسے تخلیقی اظہار کے لئے عارضی طور ہی سہی وسیلہ بنایا تو ان میں ایک چمک پیدا ہوئی و گرنہ یہ قدرت کلام کے اظہار کی مشقیں بنی رہیں۔

حوالہ جات

- ۱۔ عبدالعیم، پانچ ہم عصر شاعر، مشمولہ: شعر، غیر شعر اور نثر، (نئی دہلی: قومی کوںسل برائے فروغ اپردو زبان، ۳۶ ص ۱۹۹۸ء)
- ۲۔ عقیل احمد صدیقی، جدید اردو نظم: نظریہ و عمل، (ملتان: بیکن بکس، ۲۰۱۷ء)، ص ۸۸-۸۹
- ۳۔ محمد حسن، ادبیات شناسی، (نئی دہلی: ترقی اردو بیورو، ۲۰۰۰ء)، ص ۲۵-۲۶
- ۴۔ احتشام حسین، سانیٹ کیا ہے؟ مشمولہ: نگار، (سالنامہ، ۱۹۶۷ء)، ص ۳۶۱
- ۵۔ خلیل الرحمن راز، سوا سو سانیٹ، (دہلی: مکتبہ دین و دلش، سن)، ص ۳۷
6. Cudden, J.A., The Penguin Dictionary of Literary Terms and Literary Theory, 1992. P-843
- 7۔ خیف کیفی، اردو میں نظمِ معربی اور آزاد نظم، (دہلی: اردو اکیڈمی، اتر پردیش، ۱۹۸۲ء)، ص ۱۰۹-۱۱۰
8. www.webspace.webring.com.dated23-2-16Time5:30P.M
9. Edin Burg and John Great, Dictionary of Foreign Phrases and Classical, Vol:1, 1964, P-31
- 10۔ شیم احمد، اصنافِ سخن اور شعری ہیئتیں، (بھوپال: انڈیا بک اپوزیم، ۱۹۸۱ء)، ص ۲۰۱
- 11۔ ابوالاعجاز حفیظ صدیقی، اصنافِ ادب، (لاہور: سنگت پبلیشورز، ۲۰۱۲ء)، ص ۲۷
- 12۔ خاطر غزنوی، جدید اردو ادب، (اسلام آباد: مقندرہ قومی زبان پاکستان ۱۹۹۲ء)، طبع اول، ص ۱۸۹
- 13۔ ناصر حسین، ادب اور ادیب، (لاہور: نگارشات، ۱۹۸۸ء)، ص ۳۰
- 14۔ فرمان فتح پوری، اردو شاعری کافنی ارتقا، (لاہور: الوقار پبلیکیشنز، ۲۰۱۵ء)، ص ۵۳۸
- 15۔ سحر انصاری، پاکستان میں اردو ہائیکو، (کراچی: جاپانی شفافی مرکز، ۱۹۸۵ء)، ص ۲۱
- 16۔ علیم صباؤ بیدی، تشذیب، (سرگودھا: مکتبہ اردو زبان، ۱۹۸۹ء)، ص ۸۹
- 17۔ عنوان چشتی، اردو شاعری میں ہیئت کے تجربے، (دلی: انجمن ترقی اردو، ۱۹۷۵ء)، ص ۲۳۳
- 18۔ رفیق مندیلوی، پاکستان میں اردو ہائیکو، (اسلام آباد: نیشنل بک فاؤنڈیشن، سن)، ص ۸۶
- 19۔ برج موبین دستاریہ کیفی، کیفیہ، (دہلی: ۱۹۲۲ء)، ص ۷۹۲